

Il-Ġurnal Uffiċjali L 398

tal-Unjoni Ewropea



Edizzjoni bil-Malti

Legiżlazzjoni

Volum 63

27 ta' Novembru 2020

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kummissjoni (UE) 2020/1767 tal-20 ta' Novembru 2020 li jdaħħal denominazzjoni fir-reġistru tad-denominazzjonijiet ta' origini protetti u tal-indikazzjonijiet ġeografiċi protetti "Rucola della Piana del Sele" (IGP)** 1
- ★ **Regolament ta' Implimentazzjoni tal-Kummissjoni (UE) 2020/1768 tal-25 ta' Novembru 2020 li jemenda r-Regolament (KE) Nru 1484/95 fir-rigward tal-iffissar tal-prezzijiet rappreżentattivi fis-setturi tal-laħam tat-tjur u tal-bajd u għall-albumina tal-bajd** 2
- ★ **Regolament ta' Implimentazzjoni tal-Kummissjoni (UE) 2020/1769 tal-25 ta' Novembru 2020 dwar ir-rimborż, f'konformità mal-Artikolu 26(5) tar-Regolament (UE) Nru 1306/2013 tal-Parlament Ewropew u tal-Kunsill, tal-appropriazzjonijiet riportati mis-sena finanzjarja tal-2020** 4
- ★ **Regolament ta' Implimentazzjoni tal-Kummissjoni (UE) 2020/1770 tas-26 ta' Novembru 2020 dwar it-tipi u l-ispeċijiet ta' pjanti għat-thawwil li mhumiex eżentati mir-rekwiżit tal-kodiċi tat-traċċabbiltà għall-passaporti tal-pjanti skont ir-Regolament (UE) 2016/2031 tal-Parlament Ewropew u tal-Kunsill u li jħassar id-Direttiva tal-Kummissjoni 92/105/KEE** 6
- ★ **Regolament ta' Implimentazzjoni tal-Kummissjoni (UE) 2020/1771 tas-26 ta' Novembru 2020 li japprova l-massa ta' reazzjoni tal-aċidu peraċetiku (PAA) u l-aċidu perossiottanojku (POOA) bhala sustanza attiva eżistenti għall-użu fil-prodotti bijoċidali għall-prodotti tat-tipi 2, 3 u 4 ⁽¹⁾** 9
- ★ **Regolament ta' Implimentazzjoni tal-Kummissjoni (UE) 2020/1772 tas-26 ta' Novembru 2020 li jemenda r-Regolament ta' Implimentazzjoni (UE) 2017/2469 li jstabbilixxu rekwiżiti amministrattivi u xjentifiċi għall-applikazzjonijiet imsemmija fl-Artikolu 10 tar-Regolament (UE) 2015/2283 tal-Parlament Ewropew u tal-Kunsill dwar ikel ġdid ⁽¹⁾** 13
- ★ **Regolament ta' Implimentazzjoni tal-Kummissjoni (UE) 2020/1773 tas-26 ta' Novembru 2020 li jemenda r-Regolament (KE) Nru 429/2008 dwar regoli dettaljati għall-implimentazzjoni tar-Regolament (KE) Nru 1831/2003 tal-Parlament Ewropew u tal-Kunsill fir-rigward tal-preparazzjoni u l-preżentazzjoni ta' applikazzjonijiet u l-valutazzjoni u l-awtorizzazzjoni ta' addittivi fl-ghalf ⁽¹⁾** 19

⁽¹⁾ Test b'rilevanza għaż-ŻEE.

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

- ★ **Deċiżjoni tal-Kumitat Politiku u ta' Sigurtà (PESK) 2020/1774 tal-24 ta' Novembru 2020 li testendi l-mandat tal-Kap tal-Missjoni Konsultattiva tal-PSDK tal-Unjoni Ewropea fir-Repubblika Ċentru-Afrikana (EUAM RCA) (EUAM RCA/1/2020)** 22
- ★ **Deċiżjoni ta' Implimentazzjoni tal-Kummissjoni (UE) 2020/1775 tal-25 ta' Novembru 2020 li tippermetti lin-Netherlands tawtorizza l-prodotti bijoċidali li jikkonsistu min-nitroġenu ġġenerat in situ għall-protezzjoni tal-wirt kulturali (notifikata bid-dokument C(2020) 8052)** 23

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2020/1767

tal-20 ta' Novembru 2020

li jdahhal denominazzjoni fir-reġistru tad-denominazzjonijiet ta' oriġini protetti u tal-indikazzjonijiet ġeografiċi protetti "Rucola della Piana del Sele" (IGP)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikolari l-Artikolu 52(2) tiegħu,

Billi:

- (1) F'konformità mal-Artikolu 50(2)(a) tar-Regolament (UE) Nru 1151/2012, l-applikazzjoni tal-Italja għar-reġistrazzjoni tad-denominazzjoni "Rucola della Piana del Sele", giet ippubblikata f'Il-Ġurnal Uffiċjali tal-Unjoni Ewropea ⁽²⁾.
- (2) Ladarba l-Kummissjoni ma rċeviet l-ebda dikjarazzjoni ta' oppożizzjoni f'konformità mal-Artikolu 51 tar-Regolament (UE) Nru 1151/2012, jenhtieg li d-denominazzjoni "Rucola della Piana del Sele" tiġi rreġistrata,

ADOTTAT DAN IR-REGOLAMENT:

Artikolu 1

Id-denominazzjoni "Rucola della Piana del Sele" (IGP) hija rreġistrata.

Id-denominazzjoni msemmija fl-ewwel subparagrafu tidentifika prodott tal-klassi 1.6. Frott, ħaxix u ċereali, friski jew ipproċessati tal-Anness XI tar-Regolament ta' Implimentazzjoni tal-Kummissjoni (UE) Nru 668/2014 ⁽³⁾.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Novembru 2020.

Għall-Kummissjoni
F'isem il-President,
Janusz WOJCIECHOWSKI
Membru tal-Kummissjoni

⁽¹⁾ ĠU L 343, 14.12.2012, p. 1.

⁽²⁾ ĠU C 254, 3.8.2020, p. 17.

⁽³⁾ Ir-Regolament ta' Implimentazzjoni tal-Kummissjoni (UE) Nru 668/2014 tat-13 ta' Ġunju 2014 li jstabbilixxi regoli għall-applikazzjoni tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel (ĠU L 179, 19.6.2014, p. 36).

REGOLAMENT TA' IMPLIMENTAZZJONI TAL-KUMMISSJONI (UE) 2020/1768**tal-25 ta' Novembru 2020****li jemenda r-Regolament (KE) Nru 1484/95 fir-rigward tal-iffissar tal-prezzijiet rappreżentattivi fis-setturi tal-laħam tat-tjur u tal-bajd u għall-albumina tal-bajd**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 183(b) tiegħu,

Wara li kkunsidrat ir-Regolament (UE) Nru 510/2014 tal-Parlament Ewropew u tal-Kunsill tas-16 ta' April 2014 li jistabbilixxi l-arranġamenti kummerċjali applikabbli għal ċerti prodotti li jirriżultaw mill-ipproċessar tal-prodotti agrikoli u jhassar ir-Regolamenti tal-Kunsill (KE) Nru 1216/2009 u (KE) Nru 614/2009 ⁽²⁾, u b'mod partikolari l-Artikolu 5(6)(a) tiegħu,

Billi:

- (1) Ir-Regolament tal-Kummissjoni (KE) Nru 1484/95 ⁽³⁾ stabbilixxa regoli dettaljati għall-implimentazzjoni ta' sistema ta' dazji addizzjonali tal-importazzjoni u ffissa l-prezzijiet rappreżentattivi fis-setturi tal-laħam tat-tjur u tal-bajd u għall-albumina tal-bajd.
- (2) Minn kontroll regolari tad-*data*, li abbażi tagħha jiġu stabbiliti l-prezzijiet rappreżentattivi għall-prodotti tas-setturi tal-laħam tat-tjur u tal-bajd u għall-albumina tal-bajd, jirriżulta li jenhtieg li jiġu emendati l-prezzijiet rappreżentattivi għall-importazzjoni ta' ċerti prodotti biex jitqiesu l-varjazzjonijiet fil-prezzijiet skont l-oriġini.
- (3) Għalhekk, jenhtieg li r-Regolament (KE) Nru 1484/95 jiġi emendat skont dan.
- (4) Minhabba l-htieġa li jiġi żgurat li din il-miżura tapplika kemm jista' jkun malajr wara li d-*data* aġġornata ssir disponibbli, jenhtieg li r-Regolament preżenti jidhol fis-seħh fil-jum tal-pubblikazzjoni tiegħu,

ADOTTAT DAN IR-REGOLAMENT:

Artikolu 1

L-Anness I tar-Regolament (KE) Nru 1484/95 għandu jiġi sostitwit bit-test li jinsab fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Novembru 2020.

Għall-Kummissjoni
F'isem il-President,
Wolfgang BURTSCHER
Direttur Ġenerali

Direttorat Ġenerali għall-Agrikoltura u l-Iżvilupp Rurali

⁽¹⁾ ĠU L 347, 20.12.2013, p. 671.

⁽²⁾ ĠU L 150, 20.5.2014, p. 1.

⁽³⁾ Ir-Regolament tal-Kummissjoni (KE) Nru 1484/95 tat-28 ta' Ġunju 1995 li jistabbilixxi regoli dettaljati għall-implimentazzjoni ta' sistema ta' dazji addizzjonali fuq l-importazzjoni u jiffissa dazji addizzjonali ta l-importazzjoni fl-oqsma tal-laħam tat-tjur u l-bajd u għall-albumina tal-bajd, u jhassar ir-Regolament Nru 163/67/KEE (ĠU L 145, 29.6.1995, p. 47).

ANNEX

"ANNEX I

Kodiċi NM	Deskrizzjoni tal-oġġetti	Prezz rappreżentattiv (f'EUR għal kull 100 kg)	Garanzija msemmija fl-Artikolu 3 (f'EUR għal kull 100 kg)	Origini ⁽¹⁾
0207 14 10	Qatġhat bla għadam ta' tjur tal-ispeċi <i>Gallus domesticus</i> , iffriżati	175,9	42	AR
		145,6	57	BR
		245	17	CL
		192,8	34	TH
1602 32 11	Preparazzjonijiet nejjin ta' tjur tal-ispeċi <i>Gallus domesticus</i>	167,3	41	BR"

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (UE) Nru 1106/2012 tas-27 ta' Novembru 2012 li jimplementa r-Regolament (KE) Nru 471/2009 tal-Parlament Ewropew u tal-Kunsill dwar statistika Komunitarja relatata mal-kummerċ estern ma' pajjiżi li mhumiex membri, fir-rigward tal-aġġornament tan-nomenklatura tal-pajjiżi u t-territorji (GU L 328, 28.11.2012, p. 7).

REGOLAMENT TA' IMPLIMENTAZZJONI TAL-KUMMISSJONI (UE) 2020/1769**tal-25 ta' Novembru 2020****dwar ir-rimborż, f'konformità mal-Artikolu 26(5) tar-Regolament (UE) Nru 1306/2013 tal-Parlament Ewropew u tal-Kunsill, tal-appropriazzjonijiet riportati mis-sena finanzjarja tal-2020**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 ⁽¹⁾, u b'mod partikolari l-Artikolu 26(6) tiegħu,

Wara li kkonsultat mal-Kumitat dwar il-Fondi Agrikoli,

Billi:

- (1) F'konformità mal-punt (d) tal-ewwel subparagrafu tal-Artikolu 12(2) tar-Regolament (UE, Euratom) 2018/1046 tal-Parlament Ewropew u tal-Kunsill ⁽²⁾, l-appropriazzjonijiet mhux impenjati li jirrigwardaw l-azzjonijiet iffinanzjati mill-Fond Agrikolu Ewropew ta' Garanzija (il-FAEG), kif imsemmi fl-Artikolu 4(1) tar-Regolament (UE) Nru 1306/2013, jistgħu jiġu riportati għas-sena finanzjarja ta' wara. Dan ir-riport huwa limitat għal 2 % tal-appropriazzjonijiet inizjali vvutati mill-Parlament Ewropew u mill-Kunsill u għall-ammont tal-aġġustament tal-pagamenti diretti kif imsemmi fl-Artikolu 8 tar-Regolament (UE) Nru 1307/2013 tal-Parlament Ewropew u tal-Kunsill ⁽³⁾ li kien applikat matul is-sena finanzjarja ta' qabel.
- (2) F'konformità mal-Artikolu 26(5) tar-Regolament (UE) Nru 1306/2013, b'deroga mit-tielet subparagrafu tal-Artikolu 12(2) tar-Regolament (UE, Euratom) 2018/1046, l-Istati Membri jridu jirrimborżaw ir-riporti msemmija fil-punt (d) tal-ewwel subparagrafu tal-Artikolu 12(2) tar-Regolament (UE, Euratom) 2018/1046 lill-benefiċjarji finali li huma soġġetti għar-rata ta' aġġustament fis-sena finanzjarja li għaliha jiġu riportati l-appropriazzjonijiet. Dak ir-rimborż japplika biss għall-benefiċjarji finali f'dawk l-Istati Membri fejn id-dixxiplina finanzjarja kienet tapplika ⁽⁴⁾ fis-sena finanzjarja preċedenti.
- (3) Meta jkun qed jiġi stabbilit l-ammont ta' riport li jrid jiġi rimborżat, f'konformità mal-Artikolu 26(7) tar-Regolament (UE) Nru 1306/2013, iridu jitqiesu l-ammonti tar-rizerva għall-kriżijiet fis-settur agrikolu msemmija fl-Artikolu 25 ta' dak ir-Regolament li ma jkunux tqiegħdu għad-dispożizzjoni għall-miżuri għall-kriżijiet sa tmiem is-sena finanzjarja.
- (4) F'konformità mal-Artikolu 1(1) tar-Regolament ta' Implimentazzjoni tal-Kummissjoni (UE) 2019/1928 ⁽⁵⁾, id-dixxiplina finanzjarja tiġi applikata għall-pagamenti diretti fir-rigward tas-sena kalendarja tal-2019 biex tiġi stabbilita r-rizerva għall-kriżijiet. Ir-rizerva għall-kriżijiet ma ntuzatx fis-sena finanzjarja tal-2020.
- (5) Sabiex ikun żgurat li r-rimborż lill-benefiċjarji finali tal-appropriazzjonijiet li ma ntuzawx minhabba l-applikazzjoni tad-dixxiplina finanzjarja jibqa' proporzjonat mal-ammont tal-aġġustament tad-dixxiplina finanzjarja, jixraq li l-Kummissjoni tistabbilixxi l-ammonti disponibbli għall-Istati Membri għar-rimborż.
- (6) Sabiex jiġi evitat li l-Istati Membri jkollhom jagħmlu pagament addizzjonali għal dak ir-rimborż, dan ir-Regolament irid japplika mill-1 ta' Diċembru 2020. Għaldaqstant, l-ammonti stabbiliti b'dan ir-Regolament huma definittivi u japplikaw, minghajr preġudizzju għall-applikazzjoni ta' tnaqqis f'konformità mal-Artikolu 41 tar-Regolament (UE)

⁽¹⁾ ĠU L 347, 20.12.2013, p. 549.

⁽²⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

⁽³⁾ Ir-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (ĠU L 347, 20.12.2013, p. 608).

⁽⁴⁾ Id-dixxiplina finanzjarja ma tapplikax fis-sena finanzjarja tal-2020 fil-Kroazja f'konformità mal-Artikolu 8(2) tar-Regolament (UE) Nru 1307/2013.

⁽⁵⁾ Ir-Regolament ta' Implimentazzjoni tal-Kummissjoni (UE) 2019/1928 tad-19 ta' Novembru 2019 li jadatta r-rata ta' aġġustament għall-pagamenti diretti skont ir-Regolament (UE) Nru 1306/2013 tal-Parlament Ewropew u tal-Kunsill fir-rigward tas-sena kalendarja 2019 u li jhassar ir-Regolament ta' Implimentazzjoni tal-Kummissjoni (UE) 2019/916 (ĠU L 299, 20.11.2019, p. 49).

Nru 1306/2013, għal kull korrezzjoni oħra kkunsidrata fid-deċiżjoni dwar il-pagament ta' kull xahar li tikkonċerna n-nefqa magħmula mill-aġenziji tal-pagamenti tal-Istati Membri għal Ottubru 2020, f'konformità mal-Artikolu 18 (3) tar-Regolament (UE) Nru 1306/2013, u għal kull tnaqqis u pagament supplimentari li jrid isir f'konformità mal-Artikolu 18(4) ta' dak ir-Regolament, jew għal kull deċiżjoni li se tittiehed fil-qafas tal-proċedura tal-approvazzjoni tal-kontijiet.

- (7) F'konformità mal-frazi introdutturja tal-Artikolu 12(2) tar-Regolament (UE, Euratom) 2018/1046, l-appropriazzjonijiet mhux impenjati jistgħu jiġu riportati għas-sena finanzjarja ta' wara biss. Għalhekk jixraq li l-Kummissjoni tistabbilixxi d-dati ta' eliġibbiltà għan-nefqa tal-Istati Membri b'rabta mar-rimborż f'konformità mal-Artikolu 26(5) tar-Regolament (UE) Nru 1306/2013, filwaqt li tqis is-sena finanzjarja agrikola kif iddefinita fl-Artikolu 39 ta' dak ir-Regolament.
- (8) Peress li l-ammonti li jridu jiġu riportati u magħmula disponibbli jikkonċernaw il-baġit tal-2021, mill-Artikolu 135 (1) tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika jirriżulta li ma hemmx bżonn li jiġi stabbilit ammont fir-rigward tar-Renju Unit f'dan ir-Regolament.
- (9) Sabiex jitqies il-perjodu qasir taż-żmien bejn il-komunikazzjoni tal-eżekuzzjoni tal-appropriazzjonijiet tal-FAEG għall-2020 taht ġestjoni kongunta għall-perjodu mis-16 ta' Ottubru 2019 sal-15 ta' Ottubru 2020 mill-Istati Membri u minhabba l-htieġa li jiġi applikat dan ir-Regolament mill-1 ta' Diċembru 2020, jenhtieġ li dan ir-Regolament jidhol fis-sehħ fid-data tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAT DAN IR-REGOLAMENT:

Artikolu 1

L-ammonti tal-appropriazzjonijiet li se jiġu riportati mis-sena finanzjarja tal-2020 f'konformità mal-punt (d) tal-ewwel subparagrafu u mat-tielet subparagrafu tal-Artikolu 12(2) tar-Regolament (UE, Euratom) 2018/1046, u li, f'konformità mal-Artikolu 26(5) tar-Regolament (UE) Nru 1306/2013, qed isiru disponibbli għall-Istati Membri għar-rimborż lill-benefiċjarji finali li huma soġġetti għar-rata ta' aġġustament fis-sena finanzjarja tal-2021, huma stabbiliti fl-Anness ta' dan ir-Regolament.

L-ammonti li se jiġu riportati huma soġġetti għad-deċiżjoni tal-Kummissjoni dwar ir-riporti f'konformità mal-Artikolu 12 (3) tar-Regolament (UE, Euratom) 2018/1046.

Artikolu 2

In-nefqa tal-Istati Membri b'rabta mar-rimborż tal-appropriazzjonijiet riportati għandha tkun eliġibbli biss għall-finanzjament tal-Unjoni jekk l-ammonti rilevanti jkun thallsu lill-benefiċjarji qabel is-16 ta' Ottubru 2021.

Artikolu 3

Dan ir-Regolament għandu jidhol fis-sehħ fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Diċembru 2020.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Novembru 2020.

Għall-Kummissjoni
Fisem il-President
Wolfgang BURTSCHER
Direttur Ġenerali
Id-Direttorat Ġenerali għall-Agrikoltura u l-Iżvilupp
Rurali

REGOLAMENT TA' IMPLIMENTAZZJONI TAL-KUMMISSJONI (UE) 2020/1770**tas-26 ta' Novembru 2020****dwar it-tipi u l-ispeċijiet ta' pjanti għat-thawwil li mhumiex eżentati mir-rekwiżit tal-kodiċi tat-traċċabbiltà għall-passaporti tal-pjanti skont ir-Regolament (UE) 2016/2031 tal-Parlament Ewropew u tal-Kunsill u li jhassar id-Direttiva tal-Kummissjoni 92/105/KEE**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE⁽¹⁾, u b'mod partikolari l-Artikolu 83(3) tiegħu,

Billi:

- (1) Ir-Regolament (UE) 2016/2031 jistabbilixxi regoli dwar il-kontenut u l-format tal-passaport tal-pjanti meħtieġ għall-moviment fit-territorju tal-Unjoni, u lejn iż-żoni protetti u fihom, ta' ċerti pjanti, prodotti mill-pjanti u oġġetti oħra.
- (2) Il-passaport tal-pjanti għall-moviment fit-territorju tal-Unjoni jinkludi kodiċi ta' traċċabbiltà, hlief għal ċerti pjanti għat-thawwil li jkunu lesti għall-bejgħ lill-utenti finali. Dik l-eċċezzjoni ma tapplikax għal tipi u speċijiet ta' pjanti għat-thawwil li għandhom jiġu elenkati mill-Kummissjoni.
- (3) Ċerti pjanti għat-thawwil huma soġġetti għall-miżuri tal-Unjoni adottati skont l-Artikolu 28 jew skont l-Artikolu 30 tar-Regolament (UE) 2016/2031 għal pesti speċifiċi. Uħud minn dawn il-pjanti għat-thawwil, b'mod partikolari dawk li huwa magħruf li hemm iżjed probabbiltà li jkunu aktar infestati jew infettati b'dawk il-pesti speċifiċi jew li ġew interċettati fis-suq intern minhabba l-infestazzjoni jew l-infezzjoni tagħhom b'dawk il-pesti speċifiċi, jistgħu jikkontribwixxu għat-tixrid ta' dawk il-pesti fl-Unjoni, u b'hekk iżidu l-potenzjal ta' dawk il-pesti li jikkawżaw impatt negattiv kbir u fit-tul fuq dawk il-pjanti għat-thawwil.
- (4) Ċerti pjanti għat-thawwil li joriġinaw fl-Unjoni huma soġġetti għal rekwiżiti speċjali speċifikati fir-rigward ta' ċerti pesti ta' kwarantina fl-Unjoni skont l-Artikolu 41(2) tar-Regolament (UE) 2016/2031 u skont l-Artikolu 8(2) tar-Regolament ta' Implimentazzjoni tal-Kummissjoni (UE) 2019/2072⁽²⁾. Dawk il-pjanti għat-thawwil jistgħu jikkontribwixxu għat-tixrid ta' dawk il-pesti fl-Unjoni, u b'hekk iżidu l-potenzjal ta' dawk il-pesti li jikkawżaw impatt negattiv kbir u fit-tul fuq dawk il-pjanti għat-thawwil.
- (5) Uħud minn dawk il-pjanti għat-thawwil ġew interċettati, waqt li kienu qed jiċċaqalqu fl-Unjoni, minhabba li kienu qed jospitaw pesti ta' kwarantina fl-Unjoni.
- (6) Għalhekk jixraq li jintalab kodiċi ta' traċċabbiltà għall-kazijiet kollha ta' passaporti tal-pjanti mahruġa għal dawk il-pjanti għat-thawwil, sabiex tittejjeb it-traċċabbiltà rapida ta' dawk il-pjanti.
- (7) Ir-Regolament (UE) 2016/2031, ir-Regolament ta' Implimentazzjoni tal-Kummissjoni (UE) 2017/2313⁽³⁾ u dan ir-Regolament jistabbilixxu sett ta' regoli ġodda dwar l-użu u l-kontenut tal-passaporti tal-pjanti. Għal din ir-raġuni, id-Direttiva tal-Kummissjoni 92/105/KEE⁽⁴⁾ ma tibqax valida u għandha tithassar.

⁽¹⁾ ĠU L 317, 23.11.2016, p. 4.

⁽²⁾ Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jistabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (ĠU L 319, 10.12.2019, p. 1).

⁽³⁾ Ir-Regolament ta' Implimentazzjoni tal-Kummissjoni (UE) 2017/2313 tat-13 ta' Diċembru 2017 li jistabbilixxi l-ispeċifikazzjonijiet tal-format tal-passaport tal-pjanti għaċ-ċaqliq fit-territorju tal-Unjoni u tal-passaport tal-pjanti għall-introduzzjoni u għaċ-ċaqliq f'żona protetta (ĠU L 331, 14.12.2017, p. 44).

⁽⁴⁾ Id-Direttiva tal-Kummissjoni 92/105/KEE tat-3 ta' Diċembru 1992 li tistabbilixxi grad ta' standardizzazzjoni għal passaporti ta' pjanti biex jintużaw għaċ-ċaqliq ta' ċerti pjanti, prodotti ta' pjanti jew oġġetti oħra ġewwa l-Komunità, u li tistabbilixxi l-proċeduri dettaljati dwar il-hruġ ta' passaporti simili u l-kondizzjonijiet u l-proċeduri dettaljati għall-bdil tagħhom (ĠU L 4, 8.1.1993, p. 22).

- (8) Sabiex l-operaturi professjonisti u l-awtoritajiet kompetenti jkollhom biżżejjed żmien biex jadattaw għal dawk ir-rekwiżiti, dan ir-Regolament jenhtieg li japplika mill-31 ta' Diċembru 2021.
- (9) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

Tipi u speċijiet ta' pjanti għat-thawwil li mhumiex eżentati mir-rekwiżit tal-kodiċi tat-traċċabbiltà għall-passaporti tal-pjanti

L-eżenzjoni mir-rekwiżit tal-kodiċi tat-traċċabbiltà għall-passaporti tal-pjanti għall-moviment fit-territorju tal-Unjoni kif previst fit-tieni subparagrafu tal-Artikolu 83(2) tar-Regolament (UE) 2016/2031 ma għandhiex tapplika għat-tipi u għall-ispeċijiet ta' pjanti għat-thawwil elenkati fl-Anness ta' dan ir-Regolament.

Artikolu 2

Thassir tad-Direttiva 92/105/KEE

Id-Direttiva 92/105/KEE tithassar.

Artikolu 3

Dhul fis-seħh u data tal-applikazzjoni

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-31 ta' Diċembru 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Novembru 2020.

Għall-Kummissjoni
Il-President
Ursula VON DER LEYEN

ANNEX

Tipi u speċijiet ta' pjanti għat-thawwil li mhumiex eżentati mir-rekwiżit tal-kodiċi tat-traċċabbiltà għall-passaporti tal-pjanti

Pjanti għat-thawwil, għajr iż-żrieragħ, ta':

- Ċitru
 - *Coffea*
 - *Lavandula dentata* L.
 - *Nerium oleander* L.
 - *Olea europea* L.
 - *Polygala myrtifolia* L.
 - *Prunus dulcis* (Mill.) D.A.Webb
 - *Solanum tuberosum* L.
-

REGOLAMENT TA' IMPLIMENTAZZJONI TAL-KUMMISSJONI (UE) 2020/1771**tas-26 ta' Novembru 2020****li japprova l-massa ta' reazzjoni tal-aċidu peracetiku (PAA) u l-aċidu perossittanojku (POOA) bhala sustanza attiva eżistenti għall-użu fil-prodotti bijoċidali għall-prodotti tat-tipi 2, 3 u 4****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali ⁽¹⁾, u b'mod partikolari t-tielet subparagrafu tal-Artikolu 89(1) tiegħu,

Billi:

- (1) Ir-Regolament ta' Delega tal-Kummissjoni (UE) Nru 1062/2014 ⁽²⁾ jistabbilixxi lista tas-sustanzi attivi eżistenti li riedu jiġu evalwati biex possibbilment jiġu approvati għall-użu fil-prodotti bijoċidali. Dik il-lista tinkludi l-aċidu perossittanojku, li se jinghata l-isem ġdid il-massa ta' reazzjoni tal-aċidu peracetiku u l-aċidu perossittanojku, bhala riżultat tal-evalwazzjoni.
- (2) Il-massa ta' reazzjoni tal-aċidu peracetiku u l-aċidu perossittanojku giet evalwata għall-użu fil-prodotti bijoċidali tat-tip 2, diżinfettanti u alkaċidi li mhumiex maħsuba għall-applikazzjoni diretta fuq il-bnedmin jew l-annimali, fil-prodotti tat-tip 3, fl-igiene veterinarja, fil-prodotti tat-tip 4, fil-qasam tal-ikel u tal-ġhalf, kif deskritt fl-Anness V tar-Regolament (UE) Nru 528/2012.
- (3) Franza nhatret l-Istat Membru relatur u l-awtorità kompetenti tagħha sottomettiet ir-rapport tal-valutazzjoni flimkien mal-konkluzjonijiet tagħha lill-Aġenzija Ewropea għas-Sustanzi Kimiċi fit-2 ta' Jannar 2019.
- (4) F'konformità mal-Artikolu 7(2) tar-Regolament Delegat (UE) Nru 1062/2014, il-Kumitat dwar il-Prodotti Bijoċidali adotta l-opinjoni tal-Aġenzija ⁽³⁾ fl-4 ta' Marzu 2020, wara li kkunsidra l-konkluzjonijiet tal-awtorità kompetenti li wettqet l-evalwazzjoni.
- (5) Skont dawk l-opinjoni, il-prodotti bijoċidali tat-tipi tal-prodotti 2, 3 u 4 li jkun fihom massa ta' reazzjoni tal-aċidu peracetiku u l-aċidu perossittanojku, jistgħu jkunu mistennija li jissodisfaw il-kriterji stabbiliti fil-punt (b) tal-Artikolu 19(1) tar-Regolament (UE) Nru 528/2012, dment li jkunu konformi ma' ċerti speċifikazzjonijiet u kundizzjonijiet li jikkonċernaw l-użu tagħhom.
- (6) Filwaqt li jitqiesu l-opinjoni tal-Aġenzija, jixraq li tiġi approvata l-massa ta' reazzjoni tal-aċidu peracetiku u l-aċidu perossittanojku għall-użu fil-prodotti bijoċidali tat-tipi tal-prodotti 2, 3 u 4, soġġett għall-konformità ma' ċerti speċifikazzjonijiet u kundizzjonijiet.
- (7) Qabel ma tiġi approvata sustanza attiva, jenhtieg li jithalla jgħaddi perjodu ta' żmien raġonevoli li jippermetti lill-partijiet interessati jlestu l-miżuri ta' thejjija li jehtiegu biex jissodisfaw ir-rekwiziti l-ġodda.
- (8) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Prodotti Bijoċidali,

⁽¹⁾ ĠU L 167, 27.6.2012, p. 1⁽²⁾ Ir-Regolament ta' Delega tal-Kummissjoni (UE) Nru 1062/2014 tal-4 ta' Awwissu 2014 dwar il-programm ta' hidma għall-evalwazzjoni sistematika tas-sustanzi attivi bijoċidali kollha li jeżistu fil-prodotti bijoċidali msemmijin fir-Regolament (UE) Nru 528/2012 tal-Parlament Ewropew u tal-Kunsill (ĠU L 294, 10.10.2014, p. 1).⁽³⁾ Opinjonijiet tal-Kumitat dwar il-Prodotti Bijoċidali dwar l-applikazzjoni għall-approvazzjoni tas-sustanza attiva l-massa ta' reazzjoni tal-aċidu peracetiku (PAA) u l-aċidu perossittanojku (POOA); Tip tal-prodott: 2, 3 u 4; ECHA/BPC/242, 243 u 244, adottata fl-4 ta' Marzu 2020.

ADOTTAT DAN IR-REGOLAMENT:

Artikolu 1

Il-massa ta' reazzjoni tal-aċidu peracetiku u l-aċidu perossiotanojku hija approvata bħala sustanza attiva għall-użu fil-prodotti bijoċidali tat-tipi tal-prodotti 2, 3, u 4, soġġett għall-ispeċifikazzjonijiet u l-kundizzjonijiet stabbiliti fl-Anness.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Novembru 2020.

Għall-Kummissjoni
Il-President
Ursula VON DER LEYEN

ANNEX

Isem Komuni	Isem IUPAC Numri tal- identifikazzjoni	Grad minimu ta' purità tas-sustanza attiva ⁽¹⁾	Data tal- approvazzjoni	Data ta' skadenza tal-approvazzjoni	Tip ta' prodott	Kundizzjonijiet speċifiċi		
Massa ta' reazzjoni tal-aċidu peracetiku (PAA) u l-aċidu perossiotanoiku (POOA)	Isem IUPAC: Massa ta' reazzjoni tal-aċidu peracetiku (PAA) u l-aċidu perossiotanoiku (POOA) Numru KE: 201-186-8 u 450-280-7 Numru CAS: 79-21-0 u 33734-57-5	Il-purità minima tas-sustanza attiva mhijiex rilevanti billi s-sustanza attiva hija ekwilibriju doppju bl-użu tal-perossidu tal-idroġenu, tal-aċidu aċetiku u tal-aċidu ottanojku bhala materjali tal-bidu. L-ispeċifikazzjonijiet jikkorrispondu ma' medda ta' koncentrazzjonijiet.	fl- 1 ta' April 2022.	fil- 31 ta' Marzu 2032.	2	L-awtorizzazzjonijiet għall-prodotti bijoċidali huma soġġetti għall-kundizzjonijiet li ġejjin:		
		Komponenti				Kontenut tal-medda tal-ispeċifikazzjonijiet (% w/w)	(a) Il-valutazzjoni tal-prodott għandha tagħti attenzjoni partikolari lill-esponiment, lir-riskji u lill-effikaċja marbutin ma' kull użu li għalih tkun saret applikazzjoni għall-awtorizzazzjoni, iżda li ma jkunx ġie kopert fil-valutazzjoni tar-riskju tas-sustanza attiva fil-livell tal-Unjoni.	
		Sustanza attiva				Aċidu peracetiku	1,8 - 13,9	(b) Fid-dawl tar-riskji identifikati għall-użu vvalutat, fil-valutazzjoni tal-prodott għandha tingħata attenzjoni partikolari lill-utenti professjonali.
		Sustanza attiva				Aċidu perossiotanoiku	0,15 - 2,42	
		Impurità rilevanti				Perossidu tal-idroġenu	1,1 - 25,45	
		Impurità rilevanti				Aċidu aċetiku	5,74 — 51	
		Impurità rilevanti				Aċidu ottonoiku	1,63 - 9,03	
			3	L-awtorizzazzjonijiet għall-prodotti bijoċidali huma soġġetti għall-kundizzjonijiet li ġejjin:				
				4	L-awtorizzazzjonijiet għall-prodotti bijoċidali huma soġġetti għall-kundizzjonijiet li ġejjin:			
					(a) Il-valutazzjoni tal-prodott għandha tagħti attenzjoni partikolari lill-esponiment, lir-riskji u lill-effikaċja marbutin ma' kull użu li għalih tkun saret applikazzjoni			

						<p>għall-awtorizzazzjoni, iżda li ma jkunx gie kopert fil-valutazzjoni tar-riskju tas-sustanza attiva fil-livell tal-Unjoni.</p> <p>(b) Il-prodotti li jkun fihom il-massa ta' reazzjoni tal-aċidu peracetiku u l-aċidu perossittanojku ma għandhomx jiġu inkorporati f'materjali u f'oġġetti maħsuba biex jiġu f'kontatt mal-ikel skont it-tifsira tal-Artikolu 1(1) tar-Regolament (KE) Nru 1935/2004 tal-Parlament Ewropew u tal-Kunsill ⁽¹⁾, dejjem jekk il-Kummissjoni ma tkunx stabbiliet limiti speċifiċi għall-migrazzjoni tal-massa ta' reazzjoni tal-aċidu peracetiku u l-aċidu perossittanojku fl-ikel jew f'konformità ma' dak ir-Regolament tkun stabbiliet li dawn il-limiti mhumiex meħtieġa.</p> <p>(c) Fid-dawl tar-riskji identifikati għall-użu vvalutat, fil-valutazzjoni tal-prodott għandha tingħata attenzjoni partikolari lill-utenti professjonali.</p>
--	--	--	--	--	--	---

⁽¹⁾ Il-purità indikata f'din il-kolonna kienet il-grad minimu ta' purità tas-sustanza attiva evalwata. Is-sustanza attiva fil-prodott li jitqiegħed fis-suq tista' tkun tal-istess purità jew ta' purità differenti jekk ikun gie ppruvat li hi teknikament ekwivalenti għas-sustanza attiva evalwata.

⁽²⁾ Ir-Regolament (KE) Nru 1935/2004 tal-Parlament Ewropew u tal-Kunsill tas-27 ta' Ottubru 2004 dwar materjali u oġġetti maħsuba biex jiġu f'kontatt mal-ikel u li jhassar id-Direttivi 80/590/KEE u 89/109/KEE (ĠU L 338, 13.11.2004, p. 4).

REGOLAMENT TA' IMPLIMENTAZZJONI TAL-KUMMISSJONI (UE) 2020/1772**tas-26 ta' Novembru 2020****li jemenda r-Regolament ta' Implimentazzjoni (UE) 2017/2469 li jstabbilixxu rekwiżiti amministrattivi u xjentifiċi għall-applikazzjonijiet imsemmija fl-Artikolu 10 tar-Regolament (UE) 2015/2283 tal-Parlament Ewropew u tal-Kunsill dwar ikel ġdid****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/2283 tal-Parlament Ewropew u tal-Kunsill tal-25 ta' Novembru 2015 dwar ikel ġdid, li jemenda r-Regolament (UE) Nru 1169/2011 tal-Parlament Ewropew u tal-Kunsill u li jhassar ir-Regolament (KE) Nru 258/97 tal-Parlament Ewropew u tal-Kunsill u r-Regolament tal-Kummissjoni (KE) Nru 1852/2001 ⁽¹⁾, u b'mod partikolari l-Artikolu 13 u l-Artikolu 35(3) tiegħu,

Billi:

- (1) Ir-Regolament (UE) 2015/2283 jistabbilixxi regoli għat-tqeghid fis-suq u għall-użu tal-ikel ġdid fl-Unjoni.
- (2) Ir-Regolament ta' Implimentazzjoni tal-Kummissjoni (UE) 2017/2469 ⁽²⁾ jistabbilixxi rekwiżiti amministrattivi u xjentifiċi għall-applikazzjonijiet imsemmija fl-Artikolu 10(1) tar-Regolament (UE) 2015/2283.
- (3) Ir-Regolament (UE) 2019/1381 tal-Parlament Ewropew u tal-Kunsill ⁽³⁾ emenda r-Regolament (KE) Nru 178/2002 ⁽⁴⁾ u r-Regolament (UE) 2015/2283. Dawk l-emendi għandhom l-għan li jsaħħu t-trasparenza u s-sostenibbiltà tal-valutazzjoni tar-riskju tal-UE fl-oqsma kollha tal-katina alimentari fejn l-Awtorità Ewropea dwar is-Sigurtà fl-Ikel ("l-Awtorità") tagħti valutazzjoni xjentifika tar-riskju, inkluż fil-qasam tal-ikel ġdid.
- (4) Fir-rigward tat-tqeghid fis-suq tal-ikel ġdid, l-emendi għar-Regolament (KE) Nru 178/2002 introduċew dispożizzjonijiet godda li fost kwistjonijiet oħra jikkoncernaw: il-parir ġenerali ta' qabel is-sottomissjoni mill-persunal tal-Awtorità meta jintalbu minn applikant potenzjali u l-obbligu li jiġu notifikati l-istudji kkummissjonati jew imwettqa minn operaturi tan-negozju biex jappoġġaw applikazzjoni u l-konsegwenzi tan-nuqqas ta' konformità ma' dak l-obbligu. Introduċiet ukoll dispożizzjonijiet dwar l-iżvelar pubbliku mill-Awtorità tad-*data* xjentifika kollha, l-istudji u informazzjoni oħra li tappoġġa l-applikazzjonijiet, għajr l-informazzjoni kunfidenzjali, minn kmieni fil-proċess tal-valutazzjoni tar-riskju, segwiti minn konsultazzjoni ma' partijiet terzi. L-emendi jistabbilixxu wkoll rekwiżiti proċedurali speċifiċi għas-sottomissjoni ta' talbiet tal-kunfidenzjalità u l-valutazzjoni tagħhom mill-Awtorità fir-rigward tal-informazzjoni sottomessa minn applikant, meta l-Kummissjoni titlob l-opinjoni tal-Awtorità.
- (5) Ir-Regolament (UE) 2019/1381 emenda wkoll ir-Regolament (UE) 2015/2283 biex jinkludi dispożizzjonijiet li jiżguraw konsistenza mal-adattamenti tar-Regolament (KE) Nru 178/2002 u li jqisu l-ispeċifitajiet settorjali fir-rigward tal-informazzjoni kunfidenzjali.
- (6) Minhabba l-kamp ta' applikazzjoni u l-applikazzjoni ta' dawk l-emendi kollha, jenhtieg li r-Regolament ta' Implimentazzjoni (UE) 2017/2469 jiġi aġġustat biex jakkomoda l-bidliet fir-rigward tal-kontenut, tal-abbozzar u tal-preżentazzjoni tal-applikazzjonijiet imsemmija fl-Artikolu 10 tar-Regolament (UE) 2015/2283, l-arranġamenti għall-verifika tal-validità tal-applikazzjonijiet, u l-informazzjoni li trid tiddaħhal fl-opinjoni tal-Awtorità. B'mod partikolari, jenhtieg li r-Regolament ta' Implimentazzjoni (UE) 2017/2469 jagħmel referenza għall-formati standard tad-*data* u jeżiġi li l-applikazzjonijiet jipprovdu informazzjoni li turi l-konformità mar-rekwiżit ta' notifika stabbilit fl-Artikolu 32b tar-Regolament (KE) Nru 178/2002. Jenhtieg tiċċara wkoll li l-valutazzjoni tal-konformità mar-rekwiżit ta' notifika tiffirma parti mill-verifika tal-validità ta' applikazzjoni.

⁽¹⁾ ĠU L 327, 11.12.2015, p. 1.

⁽²⁾ Ir-Regolament ta' Implimentazzjoni tal-Kummissjoni (UE) 2017/2469 tal-20 ta' Diċembru 2017 li jstabbilixxu rekwiżiti amministrattivi u xjentifiċi għall-applikazzjonijiet imsemmija fl-Artikolu 10 tar-Regolament (UE) 2015/2283 tal-Parlament Ewropew u tal-Kunsill dwar ikel ġdid (ĠU L 351, 30.12.2017, p. 64)

⁽³⁾ Ir-Regolament (UE) 2019/1381 tal-Parlament Ewropew u tal-Kunsill tal-20 ta' Ġunju 2019 dwar it-trasparenza u s-sostenibbiltà tal-valutazzjoni tar-riskju tal-UE fil-katina alimentari u li jemenda r-Regolament (KE) Nru 178/2002, (KE) Nru 1829/2003, (KE) Nru 1831/2003, (KE) Nru 2065/2003, (KE) Nru 1935/2004, (KE) Nru 1331/2008, (KE) Nru 1107/2009, (UE) 2015/2283 u d-Direttiva 2001/18/KE (ĠU L 231, 6.9.2019, p. 1).

⁽⁴⁾ Ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabilixxi l-prinċipji ġenerali u l-htigijiet tal-liġi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1).

- (7) Barra minn hekk, filwaqt li jitqies il-fatt li l-Awtorità hi responsabbli għall-ġestjoni tal-bażi tad-*data* tal-istudji skont l-Artikolu 32b tar-Regolament (KE) Nru 178/2002, jenhtieg ikun possibbli wkoll li l-Kummissjoni tikkonsulta lill-Awtorità bhala parti mill-verifika tal-validità tal-applikazzjonijiet biex taċċerta li l-applikazzjoni tissodisfa r-rekwiziti rilevanti li huma stabbiliti f'dak l-Artikolu.
- (8) Meta jsiru konsultazzjonijiet pubbliċi waqt il-valutazzjoni tar-riskju f'konformità mal-Artikolu 32c(2) tar-Regolament (KE) Nru 178/2002, l-opinjoni tal-Awtorità jenhtieg tinkludi wkoll ir-riżultati ta' dawk il-konsultazzjonijiet, f'konformità mar-rekwiziti tat-trasparenza li għalihom hi soġġetta l-Awtorità.
- (9) Dan ir-Regolament jenhtieg japplika mis-27 ta' Marzu 2021 u għall-applikazzjonijiet imressqa minn dik id-*data*, li hi d-*data* tal-applikazzjoni tar-Regolament (UE) 2019/1381.
- (10) Il-mizuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

Emendi għar-Regolament ta' Implimentazzjoni tal-Kummissjoni (UE) 2017/2469

Ir-Regolament ta' Implimentazzjoni tal-Kummissjoni (UE) 2017/2469 hu emendat kif ġej:

(1) L-Artikolu 3 hu emendat kif ġej:

(a) il-paragrafu 1 hu sostitwit b'dan li ġej:

"1. L-applikazzjoni għandha tikkonsisti minn dan li ġej:

- (a) ittra ta' akkumpanjament;
- (b) dossier tekniku;
- (c) sommarju tad-dossier.

Qabel l-adozzjoni ta' formati standard tad-*data* skont l-Artikolu 39f tar-Regolament (KE) Nru 178/2002, l-applikazzjoni għandha tiġi sottomessa bis-sistema tas-sottomissjoni elettronika pprovduta mill-Kummissjoni, b'formati elettroniku li jippermetti t-tniżżil, l-istampar u t-tiftix tad-dokumenti. Wara l-adozzjoni ta' formati standard tad-*data* skont l-Artikolu 39f tar-Regolament (KE) Nru 178/2002, l-applikazzjoni għandha tiġi sottomessa bis-sistema tas-sottomissjoni elettronika pprovduta mill-Kummissjoni f'konformità ma' dawk il-formati standard tad-*data*.”;

(b) il-paragrafu 5 hu sostitwit b'dan li ġej:

"5. Flimkien mal-informazzjoni msemmija fil-punti (a), (b) u (e) tal-Artikolu 10(2) tar-Regolament (UE) 2015/2283, is-sommarju tad-dossier msemmi fil-paragrafu 1(c) ta' dan l-Artikolu għandu jstabbilixxi r-raġunijiet għalfejn l-użu tal-ikel ġdid jikkonforma mal-kundizzjonijiet stabbiliti fl-Artikolu 7 tar-Regolament (UE) 2015/2283. Is-sommarju tad-dossier ma għandu jkun fih l-ebda informazzjoni soġġetta għal talba għal trattament kunfidenzjali skont l-Artikolu 23 tar-Regolament (UE) 2015/2283 u l-Artikolu 39a tar-Regolament (KE) Nru 178/2002.”;

(2) L-Artikolu 4 hu sostitwit b'dan li ġej:

“Artikolu 4

Rekwiziti dwar data amministrattiva

Minbarra l-informazzjoni stipulata fl-Artikolu 10(2) tar-Regolament (UE) 2015/2283, l-applikazzjoni għandha tinkludi d-*data* amministrattiva li ġejja:

- (a) l-isem/ismijiet tal-manifattur(i) tal-ikel ġdid, u jekk huma differenti minn isem l-applikant, l-indirizz u d-dettalji tal-kuntatt;
- (b) l-isem, l-indirizz u d-dettalji tal-kuntatt tal-persuna responsabbli mid-dossier awtorizzata biex tikkomunika mal-Kummissjoni u mal-Awtorità fisem l-applikant;

- (c) id-data tas-sottomissjoni tad-dossier;
 - (d) werrej tad-dossier;
 - (e) lista dettaljata tad-dokumenti mehmuża mad-dossier, inkluż referenzi għal titli, volumi u paġni;
 - (f) meta l-applikant jissottometti, f'konformità mal-Artikolu 23 tar-Regolament (UE) 2015/2283, talba biex ċerti partijiet tal-informazzjoni tad-dossier, inkluż informazzjoni supplimentari, jiġu ttrattati bħala kunfidenzjali, lista tal-partijiet li jridu jitqiesu bħala kunfidenzjali flimkien ma' ġustifikazzjoni verifikabbli li turi kif l-iżvelar ta' din l-informazzjoni jista' jagħmel ħsara lill-interessi tal-applikant fi grad sinifikanti;
 - (g) meta l-proċess tal-produzzjoni jkun fih *data* kunfidenzjali, għandu jingħata sommarju mhux kunfidenzjali tal-proċess tal-produzzjoni;
 - (h) informazzjoni u spjegazzjonijiet inklużi b'mod separat li jissostanzjaw l-eżistenza tad-dritt ta' referenza tal-applikant għal evidenza xjentifika jew *data* xjentifika proprjetarja skont l-Artikolu 26 tar-Regolament (UE) 2015/2283;
 - (i) lista tal-istudji sottomessi biex jappoġġaw l-applikazzjoni, inkluż informazzjoni li turi konformità mal-Artikolu 32b tar-Regolament (KE) Nru 178/2002.”;
- (3) L-Artikolu 6 hu sostitwit b'dan li ġej:

“Artikolu 6

Verifika tal-validità tal-applikazzjoni

1. Meta tasal applikazzjoni, il-Kummissjoni għandha tivverifika mingħajr dewmien jekk l-applikazzjoni taqax fil-kamp ta' applikazzjoni tar-Regolament (UE) 2015/2283 u jekk l-applikazzjoni tissodisfax ir-rekwiżiti stabbiliti fl-Artikolu 10(2) ta' dak ir-Regolament, fl-Artikoli 3 sa 5 ta' dan ir-Regolament u fl-Artikolu 32b tar-Regolament (KE) Nru 178/2002.
 2. Il-Kummissjoni tista' tikkonsulta lill-Awtorità dwar jekk l-applikazzjoni tissodisfax ir-rekwiżiti rilevanti msemmija fil-paragrafu 1. L-Awtorità għandha tipprovi l-fehmiet tagħha lill-Kummissjoni fi żmien 30 jum tax-xogħol.
 3. Il-Kummissjoni tista' titlob aktar informazzjoni mingħand l-applikant fir-rigward tal-validità tan-notifika u tinforma lill-applikant dwar il-perjodu li matulu trid tingħata dik l-informazzjoni.
 4. B'deroga mill-paragrafu 1 ta' dan l-Artikolu, u mingħajr preġudizzju għall-Artikolu 10(2) tar-Regolament (UE) 2015/2283 u għall-Artikolu 32b(4) u (5) tar-Regolament (KE) Nru 178/2002, applikazzjoni tista' titqies valida wkoll anki jekk ma jkollhiex l-elementi kollha meħtieġa skont l-Artikoli minn 3 sa 5 ta' dan ir-Regolament, diment li l-applikant ikun issottometta ġustifikazzjoni xierqa għal kull element nieqes.
 5. Il-Kummissjoni għandha tinforma lill-applikant, lill-Istati Membri u lill-Awtorità jekk l-applikazzjoni titqiesx valida jew le. Jekk l-applikazzjoni ma titqiesx valida, il-Kummissjoni għandha tindika r-raġunijiet għalfejn.”;
- (4) Fl-Artikolu 7(1), jiżdied il-punt (n) kif ġej:
- “(n) ir-riżultati tal-konsultazzjonijiet li jsiru waqt il-proċess tal-valutazzjoni tar-riskju skont l-Artikolu 32c(2) tar-Regolament (KE) Nru 178/2002.”;
- (5) L-Anness I hu sostitwit skont l-Anness ta' dan ir-Regolament;
- (6) Jithassar l-Anness II.

Artikolu 2

Dhul fis-seħh u applikazzjoni

Dan ir-Regolament għandu jidher fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mis-27 ta' Marzu 2021 u għall-applikazzjonijiet sottomessi lill-Kummissjoni minn dik id-data.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Novembru 2020.

Għall-Kummissjoni
Il-President
Ursula VON DER LEYEN

ANNEX

“ANNEX

L-ittra mudell li tinhemeż mal-applikazzjoni għal ikel ġdid

IL-KUMMISSJONI EWROPEA

Direttorat Ġenerali

Direttorat

Unità

Data:

Suġġett: **Applikazzjoni għal awtorizzazzjoni ta’ ikel ġdid skont ir-Regolament (KE) Nru 2015/2283.**

(Indika b’mod ċar billi timmarka waħda mill-kaxxi)

- Applikazzjoni għal awtorizzazzjoni ta’ ikel ġdid.
- Applikazzjoni għal zieda, tnehhija jew modifika tal-kundizzjonijiet tal-użu ta’ ikel ġdid diġà awtorizzat. Ipprovi referenza għal dik l-awtorizzazzjoni.
- Applikazzjoni għal zieda, tnehhija jew modifika tal-ispeċifikazzjonijiet tal-użu ta’ ikel ġdid diġà awtorizzat. Ipprovi referenza għal dik l-awtorizzazzjoni.
- Applikazzjoni għal zieda, tnehhija jew modifika tar-rekwiżiti addizzjonali speċifiċi tat-tikkettar ta’ ikel ġdid diġà awtorizzat. Ipprovi referenza għal dik l-awtorizzazzjoni.
- Applikazzjoni għal zieda, tnehhija jew modifika tar-rekwiżiti tal-monitoraġġ ta’ wara t-tqeghid fis-suq ta’ ikel ġdid diġà awtorizzat. Ipprovi referenza għal dik l-awtorizzazzjoni.

L-Applikant(i) jew ir-Rappreżentant(i) tiegħu/tagħhom fl-Unjoni

(isem/ismijiet, indirizz(i)...)

.....
.....
.....

jipprezenta(w) din l-applikazzjoni biex jaġġorna(w) il-lista tal-Unjoni dwar l-ikel ġdid.

Identità tal-ikel ġdid (Ipprovi informazzjoni dwar l-identità tal-ikel ġdid skont il-kategorija/i li jaqa’ fihom l-ikel ġdid):

.....
.....

Kunfidenzjalità. Meta xieraq, iddikjara jekk l-applikazzjoni tinkludix *data* kunfidenzjali skont l-Artikolu 23 tar-Regolament (UE) 2015/2283:

- Iva
- Le

Protezzjoni tad-Data (*). Meta xieraq, iddikjara jekk l-applikazzjoni tinkludix talba għall-protezzjoni tad-*data* proprjetarja skont l-Artikolu 26 tar-Regolament (UE) 2015/2283:

- Iva
- Le

Kategoriji tal-ikel, il-kundizzjonijiet tal-użu u r-rekwiżiti tat-tikkettar

Kategorija tal-ikel	Kundizzjonijiet speċifiċi tal-użu	Rekwiżit tat-tikkettar speċifiku addizzjonali

Dejjem tiegħek,

Firma

Mehmuża:

- Id-dossier komplut
- Sommarju tad-dossier (mhux kunfidenzjali)
- Lista tal-partijiet tad-dossier mitluba li jridu jitqiesu bhala kunfidenzjali, flimkien ma' ġustifikazzjoni verifikabbli li turi kif l-iżvelar ta' din l-informazzjoni jista' jaġġmel ħsara lill-interessi tal-applikant fi grad sinifikanti
- Informazzjoni li tappoġġa l-protezzjoni tad-*data* proprjetarja rigward l-applikazzjoni dwar ikel ġdid
- Kopja tad-*data* amministrattiva tal-applikant(i)
- Lista ta' studji u l-informazzjoni kollha dwar in-notifika tal-istudji skont l-Artikolu 32b tar-Regolament (KE) Nru 178/2002"

(*) L-applikant jenhtieg jispesifika l-partijiet tal-applikazzjoni li jinkludu data proprjetarja li għaliha tintalab il-protezzjoni, u jiddikjara b'mod ċar it-taqsimiet u n-numri tal-paġni. L-applikant jenhtieg jipprovdi ġustifikazzjoni/dikjarazzjoni verifikabbli tal-pretensjoni dwar il-proprjetà.

REGOLAMENT TA' IMPLIMENTAZZJONI TAL-KUMMISSJONI (UE) 2020/1773**tas-26 ta' Novembru 2020****li jemenda r-Regolament (KE) Nru 429/2008 dwar regoli dettaljati għall-implimentazzjoni tar-Regolament (KE) Nru 1831/2003 tal-Parlament Ewropew u tal-Kunsill fir-rigward tal-preparazzjoni u l-preżentazzjoni ta' applikazzjonijiet u l-valutazzjoni u l-awtorizzazzjoni ta' addittivi fl-għalf****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 fuq l-addittivi għall-użu fl-għalf tal-annimali ⁽¹⁾, u b'mod partikolari l-Artikolu 7(4) tiegħu,

Wara li kkonsultat lill-Awtorità Ewropea dwar is-Sigurtà fl-Ikel,

Billi:

- (1) Ir-Regolament tal-Kummissjoni (KE) Nru 429/2008 ⁽²⁾ jistabbilixxi regoli dettaljati għall-implimentazzjoni tar-Regolament (KE) Nru 1831/2003 fir-rigward tal-preparazzjoni u l-preżentazzjoni ta' applikazzjonijiet għall-awtorizzazzjoni ta' addittivi fl-għalf u l-valutazzjoni ta' dawn l-applikazzjonijiet.
- (2) Ir-Regolament (UE) 2019/1381 tal-Parlament Ewropew u tal-Kunsill ⁽³⁾ għandu l-għan li jzid it-trasparenza u s-sostenibbiltà tal-valutazzjoni tar-riskju tal-Unjoni fil-katina alimentari. Għal dak il-għan, dan jemenda r-Regolament (KE) Nru 178/2002 tal-Parlament Ewropew u tal-Kunsill ⁽⁴⁾ u r-Regolament (KE) Nru 1831/2003 bil-għan li tissaħħah it-trasparenza fil-proċeduri li jikkoncernaw l-awtorizzazzjoni tal-addittivi tal-għalf.
- (3) Biex jitqiesu l-ispeċifità settorjali, ir-Regolament (UE) 2019/1381 jemenda d-dispożizzjonijiet relatati mat-trasparenza u l-kunfidenzjalità stabbiliti fir-Regolament (KE) Nru 1831/2003.
- (4) Fir-rigward tal-awtorizzazzjoni tal-addittivi tal-għalf, l-emendi li saru għar-Regolament (KE) Nru 178/2002 bir-Regolament (UE) 2019/1381 għandhom ukoll impatt dirett fuq ir-rekwiżiti stabbiliti fir-Regolament (KE) Nru 429/2008 sa fejn huma kkonċernati l-preparazzjoni u l-preżentazzjoni tad-dossiers tal-applikazzjoni, li jehtieġu l-adattament ta' dawk ir-rekwiżiti għal raġunijiet ta' konsistenza u ċertezza legali. Ir-Regolament (KE) Nru 429/2008 jenhtieġ jiġi emendat biex jistabbilixxi d-dispożizzjonijiet addizzjonali meħtieġa rigward il-preparazzjoni u l-preżentazzjoni tad-dossiers tal-applikazzjoni.
- (5) B'mod partikolari, jenhtieġ li d-dispożizzjonijiet tar-Regolament (KE) Nru 429/2008 jiġu adattati fir-rigward tat-talbiet ta' kunfidenzjalità, il-format tal-informazzjoni u tad-*data* ta' sostenn tal-applikazzjonijiet, li jenhtieġ ikunu elettronici u jridu jikkonformaw mal-formati standard tad-*data*, mal-kunċett tas-sommarju tad-dossier minhabba l-prinċipju tat-trasparenza stabbilit bir-Regolament (UE) 2019/1381 u mar-referenza għall-istudji notifikati skont l-Artikolu 32b tar-Regolament (KE) Nru 178/2002.
- (6) Dan ir-Regolament jenhtieġ japplika mis-27 ta' Marzu 2021 u għall-applikazzjonijiet u d-dossiers imressqa minn dik id-*data*, li hi d-*data* tal-applikazzjoni tar-Regolament (UE) 2019/1381.
- (7) Għaldaqstant jenhtieġ li r-Regolament (KE) Nru 429/2008 jiġi emendat skont dan.
- (8) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠU L 268, 18.10.2003, p. 29.

⁽²⁾ Ir-Regolament tal-Kummissjoni (KE) Nru 429/2008 tal-25 ta' April 2008 dwar regoli dettaljati għall-implimentazzjoni tar-Regolament (KE) Nru 1831/2003 tal-Parlament Ewropew u tal-Kunsill fir-rigward tal-preparazzjoni u l-preżentazzjoni ta' applikazzjonijiet u l-valutazzjoni u l-awtorizzazzjoni ta' addittivi fl-għalf (ĠU L 133, 22.5.2008, p. 1).

⁽³⁾ Ir-Regolament (UE) 2019/1381 tal-Parlament Ewropew u tal-Kunsill tal-20 ta' Ġunju 2019 dwar it-trasparenza u s-sostenibbiltà tal-valutazzjoni tar-riskju tal-UE fil-katina alimentari u li jemenda r-Regolament (KE) Nru 178/2002, (KE) Nru 1829/2003, (KE) Nru 1831/2003, (KE) Nru 2065/2003, (KE) Nru 1935/2004, (KE) Nru 1331/2008, (KE) Nru 1107/2009, (UE) 2015/2283 u d-Direttiva 2001/18/KE (ĠU L 231, 6.9.2019, p. 1).

⁽⁴⁾ Ir-Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1).

ADOTTAT DAN IR-REGOLAMENT:

Artikolu 1

Emendi għar-Regolament (KE) Nru 429/2008

Ir-Regolament (KE) Nru 429/2008 hu emendat kif ġej:

(1) Fl-Artikolu 2, il-paragrafu 2 hu sostitwit b'dan li ġej:

“2. Qabel l-adozzjoni ta' formati standard tad-*data* skont l-Artikolu 39f tar-Regolament (KE) Nru 178/2002 tal-Parlament Ewropew u tal-Kunsill (*), l-applikazzjoni u d-dossier għandhom jittressqu bis-sistema ta' sottomissjoni elettronika pprovduta mill-Kummissjoni, b'format elettroniku li jippermetti t-tniżżil, l-istampar u t-tiftix tad-dokumenti. Wara l-adozzjoni tal-formati standard tad-*data* skont l-Artikolu 39f tar-Regolament (KE) Nru 178/2002, l-applikazzjoni u d-dossier għandhom jittressqu bis-sistema ta' sottomissjoni elettronika pprovduta mill-Kummissjoni skont dawk il-formati standard tad-*data*.”

(*) Ir-Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jstabbilixxi l-prinċipji ġenerali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sigurtà fl-ikel u jstabbilixxi l-proċeduri fi kwistjonijiet ta' sigurtà tal-ikel (GU L 31, 1.2.2002. p. 1).”

(2) L-Annessi I u II huma emendati skont l-Anness ta' dan ir-Regolament.

Artikolu 2

Dhul fis-sehħ u applikazzjoni

Dan ir-Regolament għandu jidhol fis-sehħ fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mis-27 ta' Marzu 2021 u għall-applikazzjonijiet u d-dossiers mressqa minn dik id-data.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Novembru 2020.

Għall-Kummissjoni

Il-President

Ursula VON DER LEYEN

ANNEX

L-Annessi I u II tar-Regolament (KE) Nru 429/2008 huma emendati kif ġej:

(1) fl-Anness I, il-punt 1.5 hu sostitwit b'dan li ġej:

“1.5. Dokument mehmuz

- dossier komplut;
- sommarju tad-dossier skont l-Artikolu 7(3)(h) tar-Regolament (KE) Nru 1831/2003;
- sommarju xjentifiku tad-dossier;
- l-informazzjoni kollha dwar in-notifika tal-istudji skont l-Artikolu 32b tar-Regolament (KE) Nru 178/2002;
- talba ta' kunfidenzjalità skont l-Artikolu 18 tar-Regolament (KE) Nru 1831/2003;
- kopja tad-*data* amministrattiva tal-applikant(i);
- tliet kampjuni tal-addittiv tal-ġhalf lis-CRL skont l-Artikolu 7(3)(f) tar-Regolament (KE) Nru 1831/2003;
- lis-CRL: skeda tad-*data* dwar is-sikurezza tal-materjal;
- lis-CRL: ċertifikat ta' identifikazzjoni u analizi; kif ukoll
- konferma li sar il-hlas lis-CRL (l-Artikolu 4 tar-Regolament tal-Kummissjoni (KE) Nru 378/2005 (*).

(*) Ir-Regolament tal-Kummissjoni (KE) Nru 378/2005 tal-4 ta' Marzu 2005 regoli dettaljati għall-implimentazzjoni tar-Regolament (KE) Nru 1831/2003 tal-Parlament Ewropew u tal-Kunsill dwar id-dmirijiet u l-hidmiet tal-Laboratorju ta' Referenza Komunitarju fil-kuntest tal-applikazzjoni għall-awtorizzazzjoni għall-użu ta' addittivi fl-ġhalf tal-annimali (ĠU L 59, 5.3.2005, p. 8).”

(2) L-Anness II hu emendat kif ġej:

(a) fil-parti “Aspetti ġenerali”, il-paragrafu ta' qabel tal-aħħar qabel it-titlu “Valutazzjoni tas-sikurezza” hu sostitwit b'dan li ġej:

“Kull dossier għandu jkun fih sommarju, u sommarju xjentifiku biex l-addittiv konċernat ikun jista' jiġi identifikat u karatterizzat.”;

(b) fil-punt 1.1. fit-Taqsima I, it-titlu hu sostitwit b'dan li ġej:

“1.1. Sommarju skont l-Artikolu 7(3)(h) tar-Regolament (KE) Nru 1831/2003”;

(c) il-punt 1.1.1. (d) hu sostitwit b'dan li ġej:

“(d) studji dwar is-sikurezza l-effikaċja tal-addittiv, flimkien mal-informazzjoni kollha dwar in-notifika tal-istudji skont l-Artikolu 32b tar-Regolament (KE) Nru 178/2002;”.

DEĊIŻJONIJIET

DEĊIŻJONI TAL-KUMITAT POLITIKU U TA' SIGURTÀ (PESK) 2020/1774

tal-24 ta' Novembru 2020

li testendi l-mandat tal-Kap tal-Missjoni Konsultattiva tal-PSDK tal-Unjoni Ewropea fir-Repubblika Ċentru-Afrikana (EUAM RCA) (EUAM RCA/1/2020)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari t-tielet paragrafu tal-Artikolu 38 tiegħu,

Wara li kkunsidra d-Deciżjoni tal-Kunsill (PESK) 2019/2110 tad-9 ta' Diċembru 2019 dwar il-Missjoni Konsultattiva tal-PSDK tal-Unjoni Ewropea fir-Repubblika Ċentru-Afrikana (EUAM RCA) ⁽¹⁾, u b'mod partikolari l-Artikolu 8(1) tagħha,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Skont l-Artikolu 8(1) tad-Deciżjoni (PESK) 2019/2110, il-Kumitat Politiku u ta' Sigurtà (KPS) huwa awtorizzat, f'konformità mal-Artikolu 38 tat-Trattat dwar l-Unjoni Ewropea, li jieħu d-deċiżjonijiet rilevanti bl-għan li jeżercita l-kontroll politiku u d-direzzjoni strateġika tal-Missjoni Konsultattiva tal-PSDK tal-Unjoni Ewropea fir-Repubblika Ċentru-Afrikana (EUAM RCA), inkluż id-deċiżjoni tal-hatra ta' Kap tal-Missjoni.
- (2) Fis-17 ta' Diċembru 2019, il-KPS adotta d-Deciżjoni (PESK) 2019/2189 ⁽²⁾, li taħtar lis-Sur Paulo SOARES bħala Kap tal-Missjoni ta' EUAM RCA mid-9 ta' Diċembru 2019 sat-8 ta' Diċembru 2020.
- (3) Fit-30 ta' Lulju 2020, il-Kunsill adotta d-Deciżjoni (PESK) 2020/1131 ⁽³⁾, li nediet l-EUAM RCA fid-9 ta' Awwissu 2020.
- (4) Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà ppropona li jestendi l-mandat tas-Sur Paulo SOARES bħala Kap tal-Missjoni ta' EUAM RCA mid-9 ta' Diċembru 2020 sat-8 ta' Diċembru 2021,

ADOTTA DIN ID-DEĊIŻJONI:

Artikolu 1

Il-mandat tas-Sur Paulo SOARES bħala Kap tal-Missjoni Konsultattiva tal-PSDK tal-Unjoni Ewropea fir-Repubblika Ċentru-Afrikana (EUAM RCA) huwa b'dan estiż sat-8 ta' Diċembru 2021.

Artikolu 2

Din id-Deciżjoni għandha tidhol fis-seħħ fid-data tal-adozzjoni tagħha.

Hija għandha tapplika mid-9 ta' Diċembru 2020.

Magħmul fi Brussell, l-24 ta' Novembru 2020.

Għall-Kumitat Politiku u ta' Sigurtà

Il-President

S. FROM-EMMESBERGER

⁽¹⁾ ĠU L 318, 10.12.2019, p. 141.

⁽²⁾ Id-Deciżjoni tal-Kumitat Politiku u ta' Sigurtà (PESK) 2019/2189 tas-17 ta' Diċembru 2019 dwar il-hatra tal-Kap tal-Missjoni għall-Missjoni ta' Konsulenza tal-PSDK tal-Unjoni Ewropea fir-Repubblika Ċentru-Afrikana (EUAM RCA) (EUAM RCA/1/2019) (ĠU L 330, 20.12.2019, p. 51).

⁽³⁾ Id-Deciżjoni tal-Kunsill (PESK) 2020/1131 tat-30 ta' Lulju 2020 li tnedi l-Missjoni Konsultattiva tal-PSDK tal-Unjoni Ewropea fir-Repubblika Ċentru-Afrikana (EUAM RCA) (ĠU L 247, 31.7.2020, p. 16).

DEĊIŻJONI TA' IMPLIMENTAZZJONI TAL-KUMMISSJONI (UE) 2020/1775

tal-25 ta' Novembru 2020

li tippermetti lin-Netherlands tawtorizza l-prodotti bijoċidali li jikkonsistu min-nitroġenu ġġenerat in situ għall-protezzjoni tal-wirt kulturali

(notifikata bid-dokument C(2020) 8052)

(It-test bl-Olandiż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali ⁽¹⁾, u b'mod partikolari l-Artikolu 55(3) tiegħu,

Wara li kkonsultat mal-Kumitat Permanenti għall-Prodotti Bijoċidali,

Billi:

- (1) L-Anness I tar-Regolament (UE) Nru 528/2012 fih sustanzi attivi li għandhom profil tas-saħħa ambjentali jew tas-saħħa tal-bniedem jew tal-annimali aktar favorevoli. Għalhekk, il-prodotti li fihom dawn is-sustanzi attivi jistgħu jiġu awtorizzati bi proċedura simplifikata. In-nitroġenu huwa inkluż fl-Anness I tar-Regolament (UE) Nru 528/2012, soġġett għar-restrizzjoni li jintuża fi kwantitajiet limitati f'kontenituri pronti għall-użu.
- (2) Skont l-Artikolu 86 tar-Regolament (UE) Nru 528/2012, in-nitroġenu hu approvat bħala sustanza attiva għall-użu fil-prodotti bijoċidali tat-tip ta' prodott 18, insettiċidi ⁽²⁾. Il-prodotti bijoċidali li jikkonsistu min-nitroġenu kif approvat, huma awtorizzati f'diversi Stati Membri u huma fornuti f'ċilindri tal-gass ⁽³⁾.
- (3) In-nitroġenu jista' wkoll jiġi ġġenerat in situ mill-arja ambjentali. In-nitroġenu ġġenerat in situ bħalissa mhux approvat għall-użu fl-Unjoni u la hu elenkat fl-Anness I tar-Regolament (UE) Nru 528/2012, u lanqas ma hu mdaħħal fil-lista ta' sustanzi attivi inklużi fil-programm ta' rieżami tas-sustanzi attivi eżistenti fil-prodotti bijoċidali fl-Anness II tar-Regolament ta' Delega tal-Kummissjoni (UE) Nru 1062/2014 ⁽⁴⁾.
- (4) Skont l-Artikolu 55(3) tar-Regolament (UE) Nru 528/2012, fid-9 ta' Lulju 2020, in-Netherlands ressqet applikazzjoni ta' deroga mill-Artikolu 19(1)(a) ta' dak ir-Regolament lill-Kummissjoni fejn titlob li tithalla tawtorizza prodotti bijoċidali li jikkonsistu min-nitroġenu ġġenerat in situ mill-arja ambjentali għall-protezzjoni tal-wirt kulturali (minn hawn 'il quddiem "l-applikazzjoni").
- (5) Il-wirt kulturali jista' jsofri hsarat minn firxa wiesgħa ta' organiżmi ta' hsara, minn insetti sa mikroorganiżmi. Il-preżenza ta' dawk l-organiżmi mhux biss tista' twassal għat-telf tal-oġġetti kulturali nnifsu, iżda tohloq ukoll ir-riskju li dawk l-organiżmi ta' hsara jinfirxu għal oġġetti ohra fil-qrib. Mingħajr trattament xieraq, l-oġġetti jistgħu jsofru hsara b'mod irrimedjabbli, u b'hekk il-wirt kulturali jitpoġġa f'riskju serju.

⁽¹⁾ ĠU L 167, 27.6.2012, p. 1.⁽²⁾ Id-Direttiva tal-Kummissjoni 2009/89/KE tat-30 ta' Lulju 2009 li temenda d-Direttiva 98/8/KE tal-Parlament Ewropew u tal-Kunsill biex tinkludi n-nitroġenu bħala sustanza attiva fl-Anness I għaliha (ĠU L 199, 31.7.2009, p. 19).⁽³⁾ Lista ta' prodotti awtorizzati disponibbli fuq <https://echa.europa.eu/mt/information-on-chemicals/biocidal-products>⁽⁴⁾ Ir-Regolament ta' Delega tal-Kummissjoni (UE) Nru 1062/2014 tal-4 ta' Awwissu 2014 dwar il-programm ta' hidma għall-evalwazzjoni sistematika tas-sustanzi attivi bijoċidali kollha li jeżistu fil-prodotti bijoċidali msemmijin fir-Regolament (UE) Nru 528/2012 tal-Parlament Ewropew u tal-Kunsill (ĠU L 294, 10.10.2014, p. 1).

- (6) In-nitroġenu ġġenerat in situ jintuża biex tinholoq atmosfera kkontrollata b'konċentrazzjoni baxxa hafna ta' ossiġenu (anossija) f'tind jew fi kmamar għat-trattament issigillati b'mod permanenti jew temporanju għall-kontroll tal-organizmi ta' hsara fuq oġġetti ta' wirt kulturali. In-nitroġenu jinfired mill-arja ambjentali u jiġi ppumpjat fit-tinda jew fil-kamra għat-trattament, fejn il-kontenut tan-nitroġenu fl-atmosfera jiżdied għal bejn wiehed u iehor 99 % u b'hekk l-ossiġenu jiġi eżawrit kważi kompletament. L-umdità tan-nitroġenu li jiġi ppumpjat fiż-żona għat-trattament tiġi f'fissata skont x'jirrikjedi l-oġġett li jrid jiġi ttrattat. L-organizmi ta' hsara ma jistghux jibqgħu hajjin fil-kundizzjonijiet maħluqa fit-tinda jew fil-kamra għat-trattament.
- (7) Skont l-informazzjoni li tressqet min-Netherlands, l-użu tan-nitroġenu ġġenerat in situ jidher li huwa l-unika teknika effettiva għall-kontroll tal-organizmi ta' hsara li tista' tintuża għat-tipi kollha ta' materjali u għal kombinamenti ta' materjali preżenti fl-istituzzjonijiet kulturali minghajr ma ssirillhom hsara u hi effettiva kontra l-istadji kollha tal-iżvilupp tal-pesti fil-wirt kulturali.
- (8) Kif iddikjarat fl-applikazzjoni, l-istituzzjonijiet tal-wirt fin-Netherlands ilhom aktar minn 25 sena jimplementaw l-istrategġiji tal-Ġestjoni Integrata tal-Pesti, u jużaw aktar u aktar approċċi ta' tossiċità baxxa u jitbiegħdu mill-użu ta' sustanzi tossiċi hafna li kienu jintużaw qabel.
- (9) Il-metodu tal-anossija jew ta' atmosfera mmodifikata jew ikkontrollata huwa elenkat fl-istandard EN 16790:2016 "Konservazzjoni tal-wirt kulturali — Ġestjoni integrata tal-pesti (IPM) għall-protezzjoni tal-wirt kulturali" u f'dan l-istandard in-nitroġenu huwa deskritt bħala "l-aktar użat" biex tinholoq l-anossija.
- (10) Tekniki ohra huma disponibbli għall-kontroll tal-organizmi ta' hsara, bħat-tekniki ta' xokk termali (b'temperaturi għoljin jew baxxi) u r-radjazzjoni gamma. Barra minn hekk, il-prodotti bijocidali li fihom sustanzi attivi ohra jistgħu jintużaw għal dak l-iskop. Madankollu, skont in-Netherlands, kull waħda minn dawn it-tekniki għandha limitazzjonijiet fir-rigward tal-hsara li tista' ssir lil ċerti materjali matul it-trattament.
- (11) Skont l-informazzjoni fl-applikazzjoni, il-proċessi ta' xokk termali (it-trattamenti bl-iffriżar jew bis-shana) għandhom effetti mhux mixtieqa fuq diversi materjali. It-trattamenti b'temperatura baxxa mhumiex adattati għal oġġetti bi struttura msaffa jew magħmula b'materjali anizotropiċi, minhabba d-differenza fil-koeffiċjenti tal-espansjoni bejn il-materjali jew f'direzzjonijiet differenti li jwasslu għal stress u delaminazzjoni (pereżempju, il-pitturi, l-għamara b'fuljetta jew b'xogħol intarsjat, l-istrument mużikali), u għal oġġetti li fihom iż-żejt, il-grass jew ix-xama', li jistgħu jikkristalizzaw u jiffurmaw għabra bajda fuq wiċċ l-oġġetti.
- (12) It-trattamenti b'temperatura għolja jistgħu jikkawżaw migrazzjoni tar-reżina u bidla fil-kulur tal-injam, trattib tal-verniċ kif ukoll bidliet fid-distribuzzjoni tal-indewwa fil-materjali. Trattamenti bħal dawn mhumiex adattati għal oġġetti bi struttura msaffa jew magħmula minn materjali anizotropiċi (pereżempju, il-pitturi, l-għamara b'fuljetta jew b'xogħol intarsjat, l-istrument mużikali), gilda, materjali li jirtabu, li jiffurmaw jew li jinhallu f'temperaturi oghla (pereżempju, iż-żebgħa, il-verniċ, l-oġġetti kompożiti li fihom il-plastik, ix-xama', ir-reżina, ċertu kolla), kampjuni tal-istorja naturali, u oġġetti li fil-passat ġew ittrattati bi prodotti bijocidali li fihom ċerti sustanzi attivi bħad-diklorodifeniltrikloroetan (DDT) jew il-lindan, peress li s-shana tikkawża l-evaporazzjoni tar-residwi.
- (13) Kif iddikjarat fl-applikazzjoni, rari li jintużaw sustanzi attivi ohra fl-istituzzjonijiet kulturali minhabba l-profil ta' periklu tagħhom. Wara t-trattament b'dawn is-sustanzi, ir-residwi fuq l-oġġetti ttrattati jistgħu jiġu rilaxxati progressivament fl-ambjent, u dan johlq riskju għas-saħħa tal-bniedem. Barra minn hekk, dawn is-sustanzi jistgħu jirreagiwxu mal-materjali tal-oġġetti tal-wirt u jikkawżaw bidliet inaċċettabbli bħal skulurazzjoni u titbigh.
- (14) Skont l-applikazzjoni, l-użu tar-radjazzjoni gamma tista' tikkawża reazzjonijiet mhux mixtieqa u degradazzjoni akbar ta' materjali ċelluloziċi bħall-karta, ta' materjali proteiniċi bħall-gilda, u ta' polimeri sintetiċi bħall-plastik. Barra minn hekk, dan jehtieg it-trasport ta' oġġetti u ta' kollezzjonijiet lejn faċilitajiet speċifiċi għat-trattament.
- (15) Skont l-informazzjoni fl-applikazzjoni, l-użu tan-nitroġenu fiċ-ċilindri mhumiex alternattiva xierqa għall-istituzzjonijiet kulturali, billi għandu żvantagġi prattiċi. Il-kwantitajiet limitati fiċ-ċilindri jirrikjedu trasport frekwenti u faċilità ta' ħzin separata. It-trattament bin-nitroġenu fiċ-ċilindri jiġġenera kostijiet għoljin għall-istituzzjonijiet kulturali.
- (16) Kif iddikjarat fl-applikazzjoni, matul dawn l-aħħar deċennji, bosta istituzzjonijiet kulturali investew fil-bini ta' kompartimenti tat-trattament u fix-xiri ta' ġeneraturi tan-nitroġenu. Minhabba l-versatilità u l-adeqgħatezza tagħha għat-trattament tal-materjali kollha, l-anossija tan-nitroġenu ġġenerat in situ tintuża b'mod mifruħ hafna fil-konservazzjoni tal-wirt kulturali.

- (17) Jekk l-istituzzjonijiet kulturali jintalbu jużaw diversi tekniki biex jikkontrollaw l-organizmi ta' hsara — kull waħda minnhom adattata għal materjali u oġġetti speċifiċi — minflok jużaw teknika waħda li tkun diġà ntuzat u li tkun adattata għall-materjali kollha, l-istituzzjonijiet kulturali jkollhom iġarrbu kostijiet addizzjonali u tkun aktar ikkumplikata għalihom biex jilhqgħu l-oġġettivi li jitbiegħdu mill-użu ta' sustanzi attivi aktar perikolużi fl-IPM tagħhom. Barra minn hekk, l-abbandun tal-facilitajiet u tat-tagħmir miksuba għall-anossija tan-nitroġenu ġġenerat in situ jirrappreżenta telf ta' investimenti precedenti.
- (18) Fl-2019, f'bosta laqgħat ⁽⁹⁾ tal-grupp ta' esperti tal-Kummissjoni tal-Awtoritajiet Kompetenti għall-Prodotti Bijocidali, saru diskussjonijiet dwar il-possibbiltà ta' deroga skont l-Artikolu 55(3) tar-Regolament (UE) Nru 528/2012 għan-nitroġenu ġġenerat in situ.
- (19) Barra minn hekk, fuq talba tal-Kummissjoni, wara l-ewwel applikazzjoni simili għal deroga għall-prodotti li jikkonsistu f'nitroġenu ġġenerat in situ mill-Awstrija, l-Aġenzija Ewropea għas-Sustanzi Kimiċi wettqet konsultazzjoni pubblika dwar dik l-applikazzjoni, u ppermettiet lill-partijiet interessati kollha jipprovdwu l-fehmiet tagħhom. Il-maġġoranza l-kbira tal-1487 kumment li waslu kienu favur id-deroga. Bosta kontributori ddeskrivew l-iżvantaġġi tat-tekniki alternattivi disponibbli: it-trattamenti termali jistgħu jagħmlu hsara lil ċerti materjali; l-użu ta' sustanzi attivi oħra jhallu residwi tossiċi fuq l-artefatti li progressivament jiġu rilaxxati fl-ambjent; l-użu tan-nitroġenu fiċ-ċilindri ma jippermettix li tiġi kkontrollata l-umdità relattiva fiż-żona għat-trattament, u dan huwa meħtieġ għat-trattament ta' wħud mill-materjali.
- (20) Żewġ organizzazzjonijiet internazzjonali li jirrappreżentaw il-mużewijiet u s-siti ta' wirt kulturali — il-Kunsill Internazzjonali tal-Mużewijiet u l-Kunsill Internazzjonali għall-Monumenti u għas-Siti — esprimew l-intenzjoni tagħhom li jressqu applikazzjoni għall-inklużjoni tan-nitroġenu ġġenerat in situ fl-Anness I tar-Regolament (UE) Nru 528/2012, li jippermetti lill-Istati Membri jawtorizzaw il-prodotti li jikkonsistu min-nitroġenu ġġenerat in situ mingħajr il-htieġa għal deroga f'konformità mal-Artikolu 55(3) ta' dak ir-Regolament. Madankollu, it-tweġġiq tal-evalwazzjoni ta' applikazzjoni bħal din, l-inklużjoni tas-sustanza fl-Anness I tar-Regolament (UE) Nru 528/2012 u l-ksib tal-awtorizzazzjonijiet tal-prodott, jeħtieġu ż-żmien.
- (21) L-applikazzjoni turi li ma hemm l-ebda alternattivi addattati disponibbli fin-Netherlands peress li t-tekniki alternattivi l-oħra attwalment disponibbli għandhom żvantaġġi jew peress li t-trattament mhuwiex addattat għal kull tip ta' materjal jew minhabba l-iżvantaġġi Prattiki.
- (22) Abbazi ta' dawk l-argumenti kollha jixraq li wiehed jikkonkludi li n-nitroġenu ġġenerat in situ huwa essenzjali għall-protezzjoni tal-wirt kulturali fin-Netherlands u li ma hemm l-ebda alternattiva xierqa disponibbli. Għalhekk jenħtieġ li n-Netherlands jawtorizza t-tqegħid fis-suq tal-prodotti bijocidali li jikkonsistu min-nitroġenu ġġenerat in situ għall-protezzjoni tal-wirt kulturali kif ukoll l-użu tagħhom.
- (23) L-inklużjoni possibbli tan-nitroġenu ġġenerat in situ fl-Anness I tar-Regolament (UE) Nru 528/2012 u l-awtorizzazzjoni sussegwenti mill-Istati Membri tal-prodotti li jikkonsistu min-nitroġenu ġġenerat in situ jeħtieġu ż-żmien. Għalhekk huwa xieraq li tkun permessa deroga għal perjodu ta' żmien li jkun jippermetti t-tlestija tal-proċeduri sottostanti,

ADOTTAT DIN ID-DEĊIŻJONI:

Artikolu 1

In-Netherlands jista' jawtorizza l-użu ta' prodotti bijocidali li jikkonsistu min-nitroġenu ġġenerat in situ kif ukoll it-tqegħid fis-suq tagħhom għall-protezzjoni tal-wirt kulturali sal-31 ta' Dicembru 2024.

Artikolu 2

Din id-Deciżjoni hija indirizzata lir-Renju tan-Netherlands.

⁽⁹⁾ It-83, l-84, il-85 u s-86 laqgħa tal-Grupp ta' Esperti tal-Kummissjoni tar-rappreżentanti tal-Awtoritajiet Kompetenti tal-Istati Membri għall-implimentazzjoni tar-Regolament (UE) Nru 528/2012, li saru f'Mejju 2019, f'Lulju 2019, f'Settembru 2019 u f'Novembru 2019, rispettivament. Il-minuti tal-laqgħat huma disponibbli fuq https://ec.europa.eu/health/biocides/events_mt#anchor0

Magħmul fi Brussell, il-25 ta' Novembru 2020.

Għall-Kummissjoni
Stella KYRIAKIDES
Membri tal-Kummissjoni

ISSN 1977-074X (edizzjoni elettronika)
ISSN 1725-5104 (edizzjoni stampata)